

சாராம்சம்: இனிய குழந்தைகளே, உண்மையான தந்தையுடன் நேர்மையாக இருங்கள், நூங்கள் தொடர்ந்தும் ஒவ்வொரு அடியிலும் பல மில்லியன்களைச் சேமிப்பீர்கள்.

கேள்வி: எப் பேற்றை நூங்கள் பெறுவதற்கு, கடவுளைத் தவிர வேறு எவராலும் உங்களுக்கு உதவ முடியாது?

பதில்: மக்கள் சந்தோஷத்தையும், அமைதியையும் பெறுவதற்கு விரும்புகின்றார்கள். நூங்கள் முக்தி தாமத்தில் அமைதியையும், ஜீவன் முக்திதாமத்தில் சந்தோஷத்தையும் பெறுகின்றீர்கள். எனவே, கடவுளைத் தவிர வேறு எவராலுமே முக்தியையும், ஜீவன்முக்தியையும் பெற உங்களுக்கு உதவ முடியாது. இப்பொழுது, குழந்தைகளாகிய நூங்கள் அலைந்து திரிகின்ற ஆத்மாக்கள் மீது கருணை கொண்டிருக்க வேண்டும். அந்த அப்பாவிகள் வழி தேடி, எங்கும் அலைந்து திரிகின்றார்கள். அவர்களுக்கு நூங்கள் பாதையைக் காட்ட வேண்டும்.

பாடல்: நூதி வழியில்.....

ஓம் சாந்தி. இப்பாடல் குழந்தைகளாகிய உங்களுக்குமானதாகும், ஏனெனில், குழந்தைகளாகிய நூங்கள் மாத்திரமே சத்தியப் பாதையைப் பின்பற்றுவதுடன், உண்மையான பாபாவின் வழிகாட்டல்களுக்கு ஏற்ப நடந்து கொள்கின்றீர்கள். சிலர் நன்றாக முன்னேறிச் செல்கின்றார்கள். ஆனால் ஏனையவர்களோ அவ்வாறில்லை. இப்பாதையை மிக நன்றாகப் பின்பற்றுபவர்கள் உயர்ந்ததோர் அந்தஸ்தைப் பெறுவார்கள். இப்பாதையைப் பின்பற்றாதவர்களால் உயர்ந்ததோர் அந்தஸ்தைப் பெறமுடியாது. நூங்கள் தந்தையுடனும், மணவாளனுடனும் நேர்மையாக இருக்க வேண்டும். ஏனெனில், நூங்கள் அவரது உண்மையான வழிகாட்டல்களைப் பெறுகின்றீர்கள். ஏனையவர்கள் பொய்யான வழிகாட்டல்களையே கொடுக்கின்றார்கள். மனிதர்கள் மனிதர்களுக்குப் பொய்யான வழிகாட்டல்களையே கொடுக்கின்றனர். மாயை பொய்யானவள், சரீரமும் பொய்யானதே என நினைவு கூரப்படுகின்றது. இங்கே பொய்ம்மையே உள்ளது. பொய்ம்மையைத் தவிர வேறு எதுவுமே இல்லை. சத்திய பூமியில் பொய்ம்மை எதுவுமேயில்லை. நூங்கள் இப்பொழுது அச் சத்திய பூமிக்காகவே முயற்சி செய்கின்றீர்கள். குழந்தைகளாகிய நூங்கள் தந்தையுடன் மிக நேர்மையாக இருக்க வேண்டும். அவர் எல்லையற்ற தந்தையாவார். அவருடன் நேர்மையாக இருக்கும்போது, நூங்கள் தொடர்ந்தும் ஒவ்வொரு அடியிலும் கோடீஸ்வரர்கள் ஆகுவீர்கள். பொய்மையானவர்கள் கோடீஸ்வரர்கள் ஆகமுடியாது. தந்தைக்குப் பொய் கூறுவது மிகவும் தீய செயலாகும். எப்பொழுதும் நேர்மையாக இருங்கள். இல்லையெனில், சத்தியயுகத்தில் உங்களால் உயர்ந்ததோர் அந்தஸ்தைப் பெறமுடியாது. நல்லது, இது குழந்தைகளுக்கான ஓர் எச்சரிப்பாகும். எனவே, குழந்தைகளாகிய நூங்கள் விவேகமற்றவர்களுக்கு விளங்கப்படுத்துவதற்கு, புத்திசாதுரியமான வழிமுறைகளைக் கற்றுக் கொள்ள வேண்டும். அவர்கள் ஏன் விவேகமற்றவர்கள் என அழைக்கப்படுகின்றார்கள்? ஏனெனில் அவர்களிடம் எந்தவிதப் புரிந்துணர்வும் கிடையாது. கடவுளே மனித உலகை உருவாக்குபவர் எனவும், அதனால் அவரே படைப்பவர் எனவும் அவர்கள் கூறுகின்றனர். எவ்வாறாயினும், தங்களது படைப்பாளி யார் என்பதைப் படைப்புக்கள் அறியமாட்டார்கள். அவர்கள் அமைதியையும், சந்தோஷத்தையும் பெறுவதற்காகப் பக்தி செய்கின்றார்கள். நாங்களும் கூட தந்தையைக் கண்டு கொள்வதற்கு முன்னர் அவ்வாறு செய்ததுண்டு. மக்கள் கிருஷ்ணருக்குப் பக்திப் பாடல்களைப் பாடி, அவரை நினைவு செய்கின்றார்கள். அவர்கள் அவரைச் சந்தோஷப்படுத்துவதற்காக ஆன்மீக முயற்சி செய்கின்றார்கள். ஆனால் அவரிடம் எதைக் கேட்க வேண்டும் என்பதை அவர்கள் அறியமாட்டார்கள். அவர்களைப் படைத்தவர் யார் என்பதை அவர்கள் அறியமாட்டார்கள். நூங்கள் தந்தையைக் கண்டுகொள்ளும்வரையில் பலவிதமான பக்தி செய்து, பல வகையான ஆன்மீக முயற்சிகளையும் செய்தீர்கள். அவையனைத்தையும் செய்ததன் பலபலன் என்ன? எதுவுமேயில்லை! உலகம் தமோபிரதான் ஆகவேண்டியுள்ளது. அவர்கள், தாங்கள் எடுக்கின்ற அனைத்து ஆன்மீக முயற்சிகளாலும் எதையாவது பெறுகின்றார்களா இல்லையா என்பதைப் பற்றிக் கூடச் சிந்திப்பதில்லை. நூங்கள் எதையுமே பெறவில்லை என்பதை இப்பொழுது நூங்கள் புரிந்துகொள்கின்றீர்கள். அவர்களுக்கு வேண்டியது எவரது புத்தியிலுமே இல்லை. சந்நியாசிகள் தாங்கள் நிர்வாணதாமத்திற்குச் செல்வதற்காக ஆன்மீக முயற்சி

செய்வதாகக் கூறுகின்றார்கள். எவ்வாறாயினும், அங்கே செல்வதற்கான வழி அறிந்தவரும்;, அங்கு ஏற்கனவே சென்று திரும்பிய ஒருவராலுமே மற்றவர்களுக்குப் பாதையைக் காட்ட முடியும். வேறு எவராலுமே பாதையைக் காட்ட முடியாது. கீழிறங்கியவர்கள் மறுபிறவியெடுத்தேயாக வேண்டும். அவர்கள் இறுதி வரைக்கும் தொடர்ந்தும் மறுபிறவியெடுப்பார்கள். மனித உலக விருட்சம் முழுமையாக உக்கிய நிலைய அடைந்து உலகம் அழிக்கப்படும் வரைக்கும் அனைவரும் இங்கேயே இருக்க வேண்டும். பலர் ஒளியுடன் கலந்து விட்டதாகவோ அல்லது சுவர்க்கவாசிகள் ஆகிவிட்டதாகவோ, அல்லது சுவர்க்கத்திற்குச் சென்றுவிட்டதாகவோ அவர்கள் நம்புகின்றனர். உண்மையில் எவருமே சுவர்க்கத்திற்குச் செல்லவில்லை. சுவர்க்கம் எங்கேயிருக்கின்றது, நிர்வாணதாமம் எங்கேயிருக்கின்றது, அங்கே என்ன இருக்கின்றது, ஆத்மாக்கள் அங்கிருந்து எப்பொழுது திரும்புவார்கள் என்பன பற்றி எதுவுமே அவர்களுக்குத் தெரியாது. நூங்கள் செய்யும் முயற்சிக்கேற்ப இதனை வரிசைக்கிரமமாக அறிந்துகொள்கின்றீர்கள். வருகின்ற எவரிடமாவது கேளுங்கள்: உங்களுக்கு என்ன தேவை? நூங்கள் குருமாரை ஏற்றுக் கொள்;கின்றீர்கள். எனவே, உங்கள் இதயத்தில் என்ன ஆசையைக் கொண்டிருக்கின்றீர்கள்? உண்மையில், பிராமணர்களாகிய நூங்கள் அவர்களது ஆசைகளை அறிவீர்கள். தங்களுக்கு என்ன தேவை என்பதையோ, தாங்கள் எதன்மீது ஆசை கொண்டிருக்கின்றோம் என்பதையோ அவர்கள் அறியமாட்டார்கள். அவர்களுக்கு இங்கே எதிலாவது விருப்பமில்லாவிட்டால், அதிலிருந்து விடுபடுவதற்காக ஆன்மீக முயற்சி செய்கின்றார்கள். நூங்கள் செல்வதற்கு, இரு தேசங்களே உள்ளன. நிர்வாணதாமம், ஆத்மாக்கள் வசிக்கின்ற அமைதிதாமமாகும். நூங்கள் அங்கே செல்ல விரும்புகின்றீர்களா? குழந்தைகளாகிய நூங்கள் அவர்கள் மீது கருணை கொள்ள வேண்டும். ஏழை மக்கள் அலைந்து திரிகின்றார்கள். அங்கே எவருமே பாதையை அறியமாட்டார்கள். ஒரேயொரு வழிகாட்டியே இருக்கின்றார். அனைவரையும் துன்பத்திலிருந்து விடுவித்து, சந்தோஷ பூமிக்கு அழைத்துச் செல்பவராகிய அவரே உங்களை ஜீவன்முக்தியுடையவர்களாக ஆக்குகின்றார். அவர் வரும்வரைக்கும் எவராலுமே முக்தியையோ, அல்லது ஜீவன்முக்தியையோ பெறமுடியாது. தந்தையொருவரே இவ்விரு சொத்துக்களையும் கொண்டிருக்கின்றார். கடவுள் பக்தர்களிடம் வரும்வரைக்கும் உங்களால் அதைப் பெறமுடியாது. சுவர்க்கத்தில் சந்தோஷம், அமைதி இரண்டுமே இருக்கின்றன. நூங்கள் ஏன் அமைதியைப் பற்றிப் பேசுகின்றீர்கள்? ஏனெனில், அங்கே எவ்விதச் சண்டை சச்சரவுகளும் கிடையாது. எவ்வாறாயினும், ஆத்மாக்கள் அனைவரும் ஆழ்ந்த அமைதியுடன் இருக்கின்ற நிர்வாணதாமமே உண்மையான அமைதிதாமமாகும். ஓர் ஆத்மா புலன்களைப் பெறும்போதே பேசுகின்றார். எனவே, அங்கே அமைதி, சந்தோஷம் இரண்டுமே இருக்கின்றன. செல்வம் இருக்கும்போது சந்தோஷம் ஏற்படுகின்றது. அங்கே பெருமளவு செல்வம் இருக்கின்றது. இங்கேயோ எவ்விதச் செல்வமும் இல்லை. மக்களால் ஒரு துண்டு ரொட்டியைக் கூட உண்ண முடியாமல் உள்ளது. செல்வமுடையவர்கள் ஆகாய விமானம், பெரிய மாளிகைகள் போன்ற பௌதீகமான அனைத்துச் சௌகரியங்களையும் கொண்டிருக்கின்றார்கள். எனவே, நூங்கள் செல்வத்தையும், அத்துடன் அமைதியையும் கொண்டிருக்க வேண்டும். நோயிலிருந்து விடுபட்ட சரீரமும் உங்களுக்கு அவசியமாகும். தந்தையே அவையனைத்தையும் உங்களுக்குக் கொடுக்கின்றார். இக்கலியுகம் துன்பபூமி என்பது உங்களுக்கு விளங்கப்படுத்தப்பட்டுள்ளது. புதிய உலகம் சந்தோஷ பூமியாகும். அங்கே எவ்விதத் துன்பமுமே இல்லை. அங்கே தூய்மை, அமைதி, சந்தோஷம் போன்ற அனைத்துமே இருக்கின்றது. மற்றையது முக்திதாமம் ஆகும். அங்கே எவராலுமே அநாதியாக இருக்க முடியாது. ஆத்மாக்கள் நிச்சயமாக மறுபிறவியெடுத்து, தங்களது பாகத்தை நடிக்க வேண்டும். ஆத்மாக்கள் தங்களது பாகங்கள் ஆரம்பிக்கும் வரைக்கும் பரந்தாமத்திலேயே தங்கியிருக்கின்றார்கள். நூங்கள் உங்களது உண்மையான இனிய வீட்டை நினைவு செய்கின்றீர்கள். எப்பொழுதும் ஒரு நாடகத்தில் நடிகர்களின் எண்ணிக்கை எல்லைக்குட்பட்டது: இன்ன இன்ன நாடகத்தில் இந்தளவு எண்ணிக்கையான நடிகர்களே இருக்க வேண்டும். இந்நாடகம் அநாதியாக நிச்சயிக்கப்பட்டது. எல்லைக்குட்பட்ட இலக்கமொன்று உள்ளது. பாரதத்தில் 330 மில்லியன் எண்ணிக்கையான தேவர்கள் உள்ளனர். இந்நேரத்தில், பலர் மாற்றப்பட்டுள்ளனர். எனவே, எவராவது வந்தால், முதலில், அவருக்கு வேண்டியது என்னவென்று கேளுங்கள்: ‘உங்களுக்கு என்ன வேண்டும்?’ ஒரு கணப் பார்வையால் எந்த நன்மையுமே இல்லை. மக்கள் பொதுவாக ஏதாவது ஆசையுடனேயே குருவிடம் செல்வார்கள். எதையாவது பெறுவதும், எதிலாவது வெற்றியாளராக இருப்பதற்காக ஆசைவாதங்களைப் பெறுவதும் ஓர் ஆசையாகும்.

சிலர் கூறுகிறார்கள்: நாங்கள் எல்லா நேரங்களிலும் அமைதியாக இருப்பதற்கான பாதையை எங்களுக்குக் காட்டுங்கள். மனம் மிகவும் விஷமத்தனமானது. அவர்களிடம் கூறுங்கள்: நீங்கள் பரந்தாமத்தில் அமைதியை உணர்வீர்கள். ஒன்று அமைதிதாம், மற்றையது சந்தோஷதாம், மூன்றாவது துன்பதாம். உங்களுக்கு வேண்டியது என்னவென்று எங்களிடம் கூறுங்கள், அதன் பின்னர் நீங்கள் எத்தகைய ஆன்மீக முயற்சியை அல்லது எவ்வகையான முயற்சியை எடுக்க வேண்டும் என்பதை நாங்கள் கூறுவோம். ஆன்மீக முயற்சியும், முயற்சியும் ஒன்றேயாகும். பக்தர்கள் எங்காவது செல்வதற்கு, அல்லது பரந்தாமத்திற்குத் திரும்பிச் செல்வதற்காக ஆன்மீக முயற்சி செய்கின்றார்கள். எவராலுமே முக்தியை அடைய முடியாது. இந்நாடகம் அநாதியாகவே நிச்சயிக்கப்பட்டதாகும். சந்நியாசிகள் பின்னர் தங்களது துறவற தர்மத்திற்குத் திரும்பிச் செல்ல வேண்டும். கிறிஸ்தவ சமயம் கிறிஸ்துவினால் நிச்சயமாக ஸ்தாபிக்கப்படும். புதிய உலகமாகிய சத்தியயுகத்தில் தூய்மை, அமைதி, சந்தோஷம் போன்ற அனைத்துமே இருக்கும். அது சந்தோஷ உலகமான சிவாலயம் என்று அழைக்கப்படுகின்றது. இது விலைமாதர் இல்லமாகும். உங்களுக்கு என்ன வேண்டும்? உங்களுக்கு அமைதி வேண்டுமா? நீங்கள் அமைதி தாமத்தில் அதைப் பெறுவீர்கள். அது சந்தோஷதாமத்தைச் சேர்ந்தவர்களின், அதாவது, தேவர்களின் பாகம் ஆரம்பிக்கும் வரைக்குமாகும். பின்னர் அனைவரும் தங்களது பாகங்களை நடிப்பதற்காக, வரிசைக்கிரமமாக வரவேண்டும். முயற்சி செய்தால் நீங்களும் சுவர்க்கத்திற்குச் செல்வீர்கள். சுவர்க்கமாக இருந்த பாரதத்தை முன்வைத்து நீங்கள் அவர்களைக் கவரச் செய்ய வேண்டும். தந்தையிடமிருந்து மாத்திரமே நீங்கள் இந்த ஆஸ்தியைப் பெறுகின்றீர்கள். அவர் வந்து, குழந்தைகளுக்குத் தனது அறிமுகத்தைக் கொடுக்கின்றார். தந்தை இங்கே இல்லையெனில், குழந்தைகளால் எவ்வாறு அவரை இனங்கண்டுகொள்ள முடியும்? தாங்கள் கடவுளின் குழந்தைகள் என்பதை அவர்கள் நம்புவார்கள் என்றில்லை. அவர்கள் அவ்வாறு கூறினால், நாங்கள் அவர்களிடம் கேட்போம்: நல்லது. கடவுள் எதைப் படைக்கின்றார் என்று கூறுங்கள்? அவர் சுவர்க்கத்தைப் படைக்கின்றார். எனவே, நீங்கள் ஏன் நரகத்தில் அலைந்து திரிகின்றீர்கள்? பின் 84 பிறவிகளைப் பற்றி நீங்கள் அவர்களுக்குக் கூறவேண்டும். கடவுள் உங்களைச் சுவர்க்கத்திற்கு அனுப்பினார். அதன் பின்னர் நீங்கள் 84 பிறவிகளை எடுத்ததன் மூலம் இப்பொழுது நரகத்தை முடிவுக்குக் கொண்டு வருகின்றீர்கள். உங்களது 84 பிறவிகளும் இப்பொழுது முடிவுக்கு வருகின்றன. நீங்கள் இதனை அறியமாட்டீர்கள், ஆனால், நாங்கள் உங்களுக்குக் கூறுகின்றோம். முதலில் நீங்கள் சுவர்க்கத்தில் இருந்தீர்கள். பின்னர் 84 பிறவிகளை எடுத்தீர்கள். இப்பொழுது நீங்கள் தந்தையையும், சுவர்க்கத்தையும் நினைவு செய்ய வேண்டும். நீங்கள் ஒரு தாமரையைப் போன்று தூய்மையாக இருக்க வேண்டும். சந்நியாசிகளுக்கும் விளங்கப்படுத்துங்கள்: உங்களுடையது ஹர்த்தயோகம், இதுவோ இராஜ யோகமாகும். வீட்டில் உங்களது குடும்பத்துடன் வாழும்போதே, நீங்கள் ஒரு தாமரை மலரைப் போன்று வாழ வேண்டும். இது இல்லறப் பாதையாகும். உங்களது சந்நியாசப் பாதை முற்றிலும் வேறானது. இது ஜீவன்முக்தியை அடைவதற்குரிய இல்லறப் பாதையாகும். பாபா மேலும் கூறியிருக்கின்றார்: இப்பொழுது தந்தையை நினைவு செய்யுங்கள், உங்களது இறுதி எண்ணமே உங்கள் இலக்கிற்கு உங்களை இட்டுச் செல்லும். நீங்கள் தந்தையை நினைவு செய்யும்போது, உங்களது பாவச்சுமை அகற்றப்படும். நீங்கள் அமைதியையும், சந்தோஷத்தையும் பெறக்கூடிய இரண்டு இடங்களே உள்ளன. உங்களுக்கு என்ன வேண்டும்? நீங்கள் சுவர்க்கத்திற்குச் செல்ல விரும்புகின்றீர்களா? ‘நீங்களே தாயும், தந்தையும்’ என்பது நினைவு கூரப்படுகின்றது. உங்களுக்குப் பெருமளவு சந்தோஷம் தேவையெனில், வீட்டில் வாழும்பொழுதே, இராஜயோகத்தைக் கற்றுக் கொள்ளுங்கள். அத்துடன் நீங்கள் தூய்மையாகவும் இருக்க வேண்டும். இதில் எவ்விதக் கட்டாயமும் கிடையாது; இருவரில் ஒருவர் மாத்திரமும் இங்கேயிருக்கலாம். ஒருவர் சுவர்க்கத்தின் அதிபதியாக ஆக மாட்டாரெனில், மற்றையவரும் அவரைப் பற்றிப் பிடித்துக் கொண்டிருக்கக் கூடாது. தந்தையையும், ஆஸ்தியையும் நினைவு செய்து, தூய்மையாகுங்கள். ஒரு சந்நியாசி எழுதினார்: நான் புனிதமானவன், ஆயினும் எனக்கு உண்மையான பாதை தெரியாது. உங்கள் மூலமாகப் பாதையை அறிந்து கொள்ளலாம் என்று கேள்விப்பட்டிருக்கின்றேன். எனவே, நான் இப்பொழுது என்ன செய்ய வேண்டும்? நான் உங்களுக்குரியவரானால், எனது சிஷ்யர்களும் என்னுடன் வருவார்கள். எவ்வாறாயினும், அவ்வாறாக எவருமே பாபாவிற்குச் சொந்தமாகுவதில்லை. அவர் எதைக் கூறினாலும், அவரது சிஷ்யர்கள் அதனை ஏற்றுக் கொள்வார்கள் என்று அவர் நினைத்திருந்தார். எவ்வாறாயினும், அவர்கள் அவ்வாறு செய்ய

மாட்டார்கள். பிரம்மகுமார்கள், குமாரிகளின் பெயரைக் கேள்விப்பட்டதுமே, அவர் மந்திர வசப்பட்டு விட்டார் என்றே கூறுவார்கள். ஆம், சிலர் வெளிப்படலாம். ஆனால் நாங்கள் சந்நியாசிகளின் ஆச்சிரமத்தை எடுத்துக் கொள்ளப் போவதில்லை. உதாரணமாக, சிலர் இப்பாதையே சிறந்தது என்பதைப் புரிந்து கொள்ளக்கூடும். ஆனால், அவரது ஆச்சிரமத்தை நாம் பராமரிக்க வேண்டும் என்பதா அதன் அர்த்தம்? ஆம், புத்திரிகள் அங்கே சென்று சொற்பொழிவுகள் ஆற்றலாம். அவ்விடம் பிடித்திருந்தால், அங்கே தங்கலாம், ஆனால் அவரது ஆச்சிரமத்தை வைத்துக் கொண்டு என்ன செய்வது? அவர் எழுதினார்: நான் வந்து, சில கற்பித்தல்களைப் பெற்றுக் கொள்ளலாமா? நங்கள் அவருக்கு எழுதவேண்டும்: நங்கள் எங்கே செல்வதற்காக ஆன்மீக முயற்சி செய்கின்றீர்கள்? எந்த இலக்கையும், இலட்சியத்தையும் நங்கள் கொண்டிருக்கின்றீர்கள்? நங்கள் யாரைச் சந்திக்க விரும்புகின்றீர்கள்? நங்கள் எங்கே செல்ல விரும்புகின்றீர்கள்? நங்கள் ஒரு ஹர்த்தயோகி சந்நியாசி, எங்களுடையதோ இராஜயோகமாகும். பரமாத்மாவாகிய பரமதந்தை எங்களுக்குக் கற்பிக்கின்றார். இக்கலியுகம் துன்பபூமியும், சத்தியயுகம் சந்தோஷ பூமியும் ஆகும். பாருங்கள்! கலியுகத்தில் பல சமயங்களும், பெருமளவு சண்டை சச்சரவுகளும் உள்ளன. சத்தியயுகத்தில் ஒரேயொரு தர்மமே உள்ளது. அது சதோபிரதான் உலகமாகும். அரசனையும், அரசியையும் போலவே பிரஜைகளும் இருப்பார்கள். அனைவருமே சதோபிரதான் ஆவார்கள். இங்கே அரசனையும், அரசியையும் போன்றே பிரஜைகளும் உள்ளனர். அனைவருமே தமோபிரதான் ஆவார்கள். இது முட்காடாகும். அதுவோ பூந்தோட்டமாகும். எனவே, ஹர்த்தயோகம், இராஜயோகம் என இரு வழிகள் உள்ளன. இந்த இராஜயோகம் சுவர்க்கத்திற்கானதாகும். நங்கள் சுவர்க்கத்தில் அரசர்களுக்கெல்லாம் அரசர் ஆகுவீர்கள். பரமாத்மாவாகிய பரமதந்தை, சுவர்க்கத்தை ஸ்தாபிக்கின்றார். அவர் மாத்திரமே உங்களுக்கு இராஜயோகத்தைக் கற்பிக்கின்றார். சந்நியாசிகள் தங்களது சந்நியாசப் பாதையில் செல்ல விரும்பினால், அவர்களால் ஞானத்தைப் பெற்றுக் கொள்ள முடியாது. அவர்கள் இல்லறத்தில் இருக்க வேண்டும். உங்களில் தங்கியிருந்தவர்களை பராமரிக்க வேண்டியது நியதியாகும். இதை மிகத் தெளிவாகப் புரிந்து கொள்ளுங்கள். புண்ணியம் வீட்டிலிருந்தே ஆரம்பமாகுகின்றது! நங்கள் உங்களது மனைவியை விட்டுச் சென்றீர்கள். ஒருவர் பிறவியிலிருந்தே பிரம்மச்சாரியாக இருக்கின்றாராயின், அவர் தனது பெற்றோரை விட்டுச் சென்றிருப்பார். நங்கள் அவர்களுக்கும் விளங்கப்படுத்த வேண்டும். முதலில் நங்கள் சட்ட விதிமுறைகளை விளங்கப்படுத்த வேண்டும். பழைய உலகைப் புதியதாக் குவது தந்தையின் பணியேயாகும். தந்தை பரந்தாமத்திலிருந்து வருகின்றார். அவரே தூய்மையற்றவர்களைத் தூய்மையாக்குபவரும், நரகத்தைச் சுவர்க்கமாக மாற்றுவவரும் ஆவார். தேவர்கள் மாத்திரமே சுவர்க்கத்தில் வசிக்கின்றார்கள். ஏனைய அனைவரும் (அந்நேரத்தில்) நிர்வாணதாமத்தில் வசிக்கின்றார்கள். அவர் ஒருவரே அனைவருக்கும் அமைதியையும், சந்தோஷத்தையும் கொடுப்பவர். தந்தை ஒரு தர்மத்தை ஸ்தாபிப்பதற்காகவும், ஏனைய அனைத்தையும் அழிப்பதற்காகவுமே வருகின்றார். பின்னர், ஏனைய அனைவரும் சென்று, பரந்தாமத்தில் வசிப்பார்கள். இது தூர்வுக்கான காலமாகும். அனைவரும் தங்களது கணக்குகள் அனைத்தையும் முடித்து, வீடு திரும்புவார்கள். அனைவருமே தங்களுக்கென்று சொந்தப் பாகத்தைப் பெற்றிருக்கின்றனர். சிலர் பல பிறவிகளாகத் தங்களது பாகத்தை நடிப்பார்கள். ஏனையவர்கள் இன்னொரு எண்ணிக்கையிலான பிறவிகளுக்குத் தங்களது பாகத்தை நடிப்பார்கள். அனைவரும் தமோபிரதான் ஆக வேண்டும். எவராவது வீடு திரும்பவோ, அல்லது அநாதியான முக்தியைப் பெறவோ முடியாது. பின்னர் முக்தியும், ஜீவன்முக்தியும் இருக்கும். நாங்கள் முக்தியையும், ஜீவன்முக்தியையும் பெறுவதற்காக முயற்சி செய்வதும் இதில் அடங்கியுள்ளது. உங்களுக்கு முக்தி தேவையெனில், தந்தையை நினைவு செய்யுங்கள், அப்பொழுது உங்களது பாவங்கள் அழிக்கப்படுவதுடன், பின்னர் நங்கள் தந்தையிடம் செல்வீர்கள். தந்தையே இந்த ஒரே பாதையை உங்களுக்குக் காண்பிக்கின்றார். நங்கள் தொடர்ந்தும் சுயதரிசனச் சக்கரத்தையும் சுழற்ற வேண்டும். நங்கள் தொடர்ந்தும் கற்றால் சுவர்க்கத்திற்குச் செல்வீர்கள். எனவே, சந்நியாசிகள் மூண்டும் தங்களது இல்லறத்திற்குச் செல்லவேண்டும். அதற்கு தைரியம் தேவை. ஞானேஸ்வரர் கீதையில் எழுதப்பட்டுள்ளது: குழந்தையொன்றைப் பெற்ற பின்னர் துறவறத்தை மேற்கொள்ளுங்கள். அப்பொழுது உங்களது குலம் தொடரக்கூடியதாக இருக்கும். அந்த வகையில், எவருமே பிறவியிலிருந்து பிரம்மச்சாரியாக இருக்க முடியாது. பிறவியிலிருந்தே பிரம்மச்சாரியாக இருந்த பூஷ்மபிதா பெருமளவில் மதிக்கப்பட்டார். எவ்வாறாயினும், மக்கள் ஒருவர் மீது ஒருவர் அந்தளவு

நம்பிக்கையைக் கொண்டிருக்கவில்லை. விகாரத்தில் ஈடுபடாமலிருப்பது சாத்தியமல்ல என அவர்கள் நினைக்கின்றார்கள். எவ்வாறாயினும், அவர்களுக்கு சர்வசக்திவானாகிய தந்தையின் உதவியும் இல்லை, எவருமே இராஜயோகத்தைக் கற்பித்து, சுவர்க்கத்தை ஸ்தாபிப்பதற்கான சக்தியைக் கொண்டிருக்கவுமில்லை. கடவுளைத் தவிர வேறு எவராலும் அனைவரையும் துன்பத்திலிருந்து விடுவித்து, சந்தோஷத்திற்கு அழைத்துச் செல்ல முடியாது. தந்தையிடமே இரு வாயில்களுக்குமான திறவுகோல் உள்ளது. சுவர்க்கத்திற்கான கதவுகள் திறக்கப்படும்போது, முக்திக்கான கதவுகளும் திறக்கின்றன. முதலில் முக்திக்குச் செல்லாமல் எவ்வாறு உங்களால் சுவர்க்கத்திற்குச் செல்ல முடியும்? இரு கதவுகளும் ஒரே நேரத்திலேயே திறக்கப்படுகின்றன. அச்சா.

இனிமையிலும் இனிமையான எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. முக்தியை அடைவதற்கு, தந்தையை நினைவு செய்து, உங்களது பாவங்களை அழித்துக் கொள்ளுங்கள். ஜீவன்முக்தியை அடைவதற்கு, சுயதரிசனச் சக்கரதாரிகளாகுவதுடன், கற்றிடுங்கள்.
2. கருணை நிறைந்தவராகி, எங்கும் அலைந்து திரிகின்ற ஆத்மாக்களுக்கு வீட்டிற்கான பாதையைக் காண்பியுங்கள். முக்தியும், ஜீவன்முக்தியும் என்ற ஆஸ்தியைத் தந்தையிடமிருந்து பெறுவதற்கு, அனைவருக்கும் உதவி செய்யுங்கள்.

ஆசுவாதம்: நங்கள் ஒவ்வொரு அடியிலும் பல மில்லியன் வருமானத்தை சம்பாதிப்பதில் சதா மும்முரமாக இருப்பதன் மூலம், மாயையை வென்றவர் ஆகுவீர்களாக. குழந்தைகளாகிய நங்கள் சதா மும்முரமாக இருப்பதற்கே பிராமணர்கள் ஆகியுள்ளீர்கள். மும்முரமாக இருப்பவர்களே ஒவ்வொரு அடியிலும் பலமில்லியன் வருமானத்தை சம்பாதிக்கின்ற அனைவரிலும் மிகப்பெரிய வியாபாரிகளாவார்கள். முழுக்கல்பத்திலுமே இவ்வாறான வியாபாரத்தை வேறு எவராலுமே செய்யமுடிந்தது. மும்முரமாக இருப்பவர்களிடம் மாயையும் வரமுடியாது. ஏனெனில் அவர்களுக்கு மாயையை வரவேற்பதற்கு நேரம் இருப்பதில்லை. எனவே ஒவ்வொரு அடியிலும் பல மில்லியன் வருமானத்தை சம்பாதிக்கின்றீர்கள் என்ற ஆன்மீக போதையை எப்போதும் கொண்டிருங்கள். நங்கள் எந்தளவுக்கு போதையைக் கொண்டிருக்குமளவுக்கு பணிவாகவும் இருக்க வேண்டும்.

சுலோகம்: உங்களுடைய சேவையை நங்கள் தந்தைக்கு அர்ப்பணிக்கும்போது, வெற்றி உத்தரவாதமளிக்கப்படுகின்றது.

---ஓம் சாந்தி---

-----ஓம் சாந்தி-----